

## खतौली

खतौली, डॉ. कपूरचंद जैन। परम पूज्य उपाध्याय नयनसागरजी महाराज, मुनिश्री वैराग्यसागरजी महाराज, मुनिश्री शिवभूषणजी महाराज के पावन सानिध्य में पंचदिवसीय भगवान महावीर जन्म कल्याणक महोत्सव धूमधाम से मनाया गया। प्रथम दिन श्रीजी को रथ में बैठाकर महोत्सव स्थल पर विशाल शोभायात्रा पूर्वक लाया गया। यात्रा में तीन रथ, दो पालकी, अनेको घोड़े, अनेक बैडबाजे के साथ चल रहे थे। यात्रा का जगह जगह स्वागत किया गया तथा श्री जी की आरती भी उतारी गई। पांडाल स्थल पर यात्रा धर्मसभा के रूप में परिणित हो गई। उपाध्याय श्री नयनसागरजी महाराज ने कहा भगवान के सिद्धांत आज भी उपयोगी है और विश्व शांति में सहायक है। मुनिद्वय का मंगल आशीर्वाद धर्मसभा को प्राप्त हुआ। प्रारंभ में परिचय देते हुए डॉ. कपूरचंद जैन ने कहा कि उत्तर भारत में खतौली ही एक ऐसी धर्मनगरी है जहां पांच दिन तक भगवान महावीर का जन्म कल्याणक महोत्सव मनाया जाता है, उसके लिये विशेष तैयारियां की जाती हैं। उन्होंने कहा कि पूज्य गणेशप्रसादजी वर्णी ने यहां कुंद-कुंद पाठशाला के रूप में जिस पौधे को रोपा था आज वह विशाल वटवृक्ष बन गया है। जहां प्रायमरी से पोस्ट डिग्री तक लगभग पांच हजार जैन अजैन विद्यार्थी शिक्षा ग्रहण कर रहे हैं। भगवान महावीर के अहिंसा, अपरिग्रह और अनेकांतवाद वर्तमान सामाजिक व्यवस्था के मुख्य आधार हैं। महोत्सव की प्रत्येक रात्रि में अनेको सांस्कृतिक एवं धार्मिक कार्यक्रम आयोजित हुए तथा अंतिम दिन अखिल भारतीय कवि सम्मेलन का आयोजन हुआ। इस अवसर पर ब्र. पं. जयकुमार निशांतजी, टीकमगढ़ के प्रतिष्ठाचार्यत्व में पंच दिवसीय चौसठ विधान का आयोजन किया गया। गोलालरीय दर्शन के परामर्श प्रमुख श्री डॉ. श्रेयांस कुमार जैन बड़ौत का मार्मिक प्रवचन भी हुआ। डॉ. ज्योति जैन के निर्देशन में प्रश्नमंत्र तथा श्रीमती प्रीति जैन के निर्देशन में शिक्षक सम्मान समारोह का आयोजन किया गया। समारोह अध्यक्ष श्री सत्येन्द्र कुमार जैन, मंत्री श्री राजेन्द्र कुमार जैन एवं संयोजक श्री सुशील कुमार जैन ने सभी का आभार व्यक्त किया।

## अनुरोध

आपके नगर में आयोजित कार्यक्रमों की सचित्र जानकारी व किसी भी धार्मिक, सामाजिक कार्यों में गोलालरीय समाज सदस्यों की सहभागिता है तो वह खबर हमारे लिए काफी महत्वपूर्ण है। ऐसी खबरों की सचित्र जानकारी हमें PDF / JPG के साथ ई-मेल करें।

## इन्दौर

इन्दौर, श्रीमती शशि जैन। भगवान महावीर स्वामी का जन्म कल्याणक बड़े ही हर्षोल्लास के साथ मनाया गया। शहर के सभी मंदिरों को आकर्षक रूप से सजाया गया। अनेको मंदिर में प्रातः प्रभातफेरी निकाली गई। गोलालरीय समाज के मंदिर 64, न्यू देवास रोड़ व सभी मंदिरों से प्रातः भव्य शोभायात्रा निकाली गई, जिसमें समाजजनों ने उत्साह पूर्वक भाग लिया। प्रतिर्षानुसार मुख्य चल समारोह दोप. 3 जे कांच मंदिर से प्रारंभ हुआ। जिसमें शहर के कई मंदिर के संगठन, सोशल ग्रुप, समाज के विभिन्न संगठन द्वारा आकर्षक एवं धर्म उपदेशपूर्ण झांकियों ने सभी को लुभाया। कई संगठन के सदस्य विशेष वेशभूषा के कारण सभी का मन मोह रहे थे। भव्य शोभायात्रा में शामिल प्रत्येक सदस्य पूर्ण आनंद के साथ डी.जे. पर गुंजित भजनों पर नृत्य करते चल रहे थे। चल समारोह पथ पर अनेकों संगठन के कार्यकर्ता बड़े ही जोर शोर से सभी का अभिनंदन कर रहे थे। राष्ट्रसंत तरुण सागरजी महाराज की उपस्थिति ने समाजजनों में एक विशेष उत्साह भर दिया था। चल समारोह को बाहर से निहारने वालों की संख्या भी अपने आप में अविर्णिनीय थी।

गत दो वर्षों से "गोलालरीय समाज संगठन अपनी उपस्थिति पूर्ण मनोयोग के साथ दर्ज करा रहा है। समाज के स्थाई ट्रस्टी, अध्यक्ष, सचिव व अनेको पदाधिकारियों के साथ समाज के अनेको परिवारों ने उत्साहपूर्वक भाग लेकर समाज को गौरवांनित करा है। समग्र जैन समाज के विभिन्न संगठनों ने समाज के इस योगदान के लिये समाज सदस्यों का आभार मान हर्ष व्यक्त करा है।

## शिखरचंद "शिखर" महामंत्री बने।

गंजबासौदा, शांतिकुमार जैन। गंजबासौदा गोलालरीय समाज कार्यकारिणी ने सर्वसम्मिति से समाज के वरिष्ठ सदस्य श्री शिखरचंद "शिखर" को महामंत्री पद पर नियुक्त किया। यह पद श्री शांतिकुमार जैन के त्यागपत्र के पश्चात रिक्त हुआ था। गोलालरीय दर्शन परिवार नवनियुक्त महामंत्री को हार्दिक बधाईयां देती है।

## बूचड़ खाने ... पृष्ठ 1 का शेष...

की भावनाओं के विपरित तो है ही व भारतीय संस्कृति के विरुद्ध भी है और जब अहिंसक समाज के प्रतिनिधि इसका विरोध कर रहे हैं तब दमनकारी प्रक्रिया अपना कर उनकी आवाज को दबाने का कार्य उत्तर प्रदेश की मायावती सरकार कर रही है जिसका विरोध समग्र जैन समाज जोर शोर से निरंतर करता रहेगा।

गोलालरीय समाज के राष्ट्रीय कार्यकारी अध्यक्ष श्री अशोक कुमार जैन, भोपाल ने इस कृत्य की निंदा करते हुये इस आंदोलन के पक्ष में हस्ताक्षर अभियान चलाने का आह्वान किया है। सिद्धक्षेत्र पवाजी में कार्यक्रम की अध्यक्षता करते हुए श्री प्रवीण कुमार जैन झांसी ने प्रदेश सरकार की तीखी आलोचना करते हुए कहा कि हमें एकजुट होकर इस कृत्य का तब तक विरोध करना चाहिए जब तक बूचड़खाने खोलने के लायसेंस निरस्त न हो जाये। इन्दौर समाज के अध्यक्ष श्री कोमलचंद जैन ने भी इसकी कड़ी भर्त्सना करते हुए कहा कि समाजजनों को उत्तरप्रदेश सरकार को पोस्ट कार्ड लिखकर अपना विरोध प्रकट करना चाहिये।

समाज अध्यक्ष ने इस शोभा सभा में शामिल प्रत्येक सदस्य को धन्यवाद देते हुए आशा व्यक्त कि भविष्य में भी इसी तरह सदस्य अपना योगदान देते रहेंगे। जितनी संख्या में समाजजन शोभायात्रा में शामिल थे। उससे कहीं अधिक जुलूस मार्ग के दोनो ओर खड़े होकर उनका अभिनंदन कर रहे थे।



## वर्ष 2010-11 में उत्तीर्ण विद्यार्थियों को सम्मानित करने हेतु आवेदन फार्म

वर्ष 2010-11 की परीक्षा में उत्तीर्ण विद्यार्थी निम्न प्रारूप में अपना विवरण 30 जुलाई 11 तक गोलालरीय दर्शन कार्यालय पर भेज सकते हैं।

विद्यार्थी का नाम :	_____	कक्षा _____
पिता का नाम :	_____	नवीन फोटो
माता का नाम :	_____	
पूर्ण पता :	_____	
कुल अंक :	_____	
विशेष उपलब्धि :	_____	

विशेष : ● कक्षा 1 से 5 तक 85 % ● कक्षा 6 से 8 तक 75 % ● कक्षा 8 से स्नातकोत्तर या प्रोफेशनल कोर्सेस में 65 % या उससे अधिक अंक प्राप्त करने वाले विद्यार्थी उक्त प्रारूप, अंक सूची की फोटोकॉपी के साथ 30 जुलाई 11 तक निम्न पते पर भेजे ताकि आगामी अंक में उन्हें उचित स्थान दिया जा सके। प्राप्त अंक सूचीयों को वरीयतानुसार प्रकाशित करा जावेगा। उक्त प्रारूप की फोटो कॉपी भी कराई जा सकती है।

फार्म भेजने का पता : "गोलालरीय दर्शन", श्री गोलालरीय दि. जैन समाज न्यास

"सांस्कृतिक भवन", 64, न्यू देवास रोड़, इन्दौर - 452 003

## श्रद्धांजली



ललितपुर जैन समाज के वरिष्ठ सदस्य सिंघई श्री धन्नालाल जैन देवरानवालों का निधन 14 अप्रैल 2011 को हो गया। आपने समाज विकास में बहुत योगदान दिया आपकी स्मृतियों को चिरस्थायी बनाने के लिये आपके परिवार की ओर से लगभग 2 लाख रु. की राशि समाज मंदिरों व अन्य संस्थाओं को दान दी गई। ललितपुर समाज व गोलालरीय दर्शन परिवार आपको विनम्र श्रद्धांजली अर्पित करता है।

इन्दौर समाज के वरिष्ठ सदस्य व पूर्व उपाध्यक्ष श्री पूनमचंद जैन का स्वर्गवास 6 मई 2011 को हो गया। आपने समाज में विभिन्न पदों पर रहकर समाज विकास में काफी योगदान दिया, जिसे कभी भी भुलाया नहीं जा सकेगा। इन्दौर समाज व गोलालरीय दर्शन परिवार आपको विनम्र श्रद्धांजली अर्पित करता है।

जैतवारा निवासी श्री संतोष कुमार, विनोद कुमार, राकेश कुमार, विमल कुमार जैन की माताजी श्रीमती केशरबाई का देहावसान हो गया। जैतवारा समाज व गोलालरीय दर्शन परिवार आपको विनम्र श्रद्धांजली अर्पित करता है।

